

اس گھر کو الگ گئی گھٹ کے چراغ سے

جناب الحاج قاری محمد بشیر الدین صاحب پتہ ت ایم اے علیگ شاہ جہاں پور

(۲)

سلطان ٹیپو نے چاہا کہ انگریزوں سے صلح کر لے لیکن وہاں سے "عہدِ معاونت" کی ذلیل شرطیں پیش کی گئیں جن کو اس نے ٹھکرادیا، اس کی غیور طبیعت نے وفادار فرانسیزیوں کو انگریزوں کے حوالہ کرنا اور خود مطیع ہو کر رہنا گوارا نہیں کیا، لڑائی صلح کی گفتگو کے دوران میں بھی جاری رہی، اور بقول مصنف "نشانِ حیدری" قلعہ سے جو گولے انگریزی فوج پر آ رہے تھے ان میں سن اور مٹی بھری ہوئی تھی "قلعہ کی مدافعت کے لئے یوں تو ہر جگہ سپاہ مختلف سپہ داروں کے تحت متعین تھی لیکن قلعہ کے دو پہلو خاص طور پر انگریزی فوج کی نشانہ بازی کے مرکز تھے، ایک تو وہ پہلو جو حرم سرا کے قریب شمالی فصیل پر تھا یہاں سلطان بذاتِ خود نگرانی کرتا تھا، دوسرا پہلو جنوبی مغربی گوشہ علم بتیری کے قریب تھا۔ انگریزی فوج نے قلعہ میں داخل ہونے کے لئے یہ مقام اپنی جانب سے منتخب نہیں کیا تھا بلکہ سلطان کے غدار امراء و وزراء نے کیا تھا۔ اس حصہ کی مدافعت کے لئے سلطان نے میر معین الدین کو سپہ دار مقرر کیا تھا۔ سید غفار (جو ایک وفادار کمانڈر تھا) اس کے ماتحت تھا۔ میر معین الدین کی غداری محتاجِ ثبوت نہیں۔ لڑائی کے آخری دن یعنی ۱۷ مئی ۱۷۹۹ء کو جب انگریزی فوج ادھر سے قلعہ پر حملہ آور ہوئی تو خندق کی حالت میجر بسن کی زبانی سنئے۔ کہتا ہے۔ "خندق کے اس حصہ میں جس کو پارکر کے انگریزی فوج آگے بڑھی گھٹنوں برابر پانی تھا، گو دوسری جگہ گہرائی زیادہ تھی" اس سے ظاہر ہے کہ میر معین الدین نے جان بوجھ کر خندق کو یا تو خالی رکھا یا کوئی ایسی ترکیب کی کہ اس جگہ زیادہ پانی

۱۷ تاریخ خداداد میسور ۱۷۹۹ء - ۲۴ ایضاً ص ۳۰۴

نہ بھرنے پائے، سید غفار کے ہوتے ہوئے قلعہ کے اس کمزور پہلو سے بھی انگریزی فوج کا آگے بڑھنا غیر ممکن تھا اس لئے غداروں نے (بالخصوص میر صادق اور پورنیانے) سید غفار کو یہاں سے اس بہانے سے ہٹا دیا کہ وہ سلطان کو اطلاع دے آئے کہ شاید حملہ آج ہی ہو، ادھر انگریزی فوج کو اطلاع دیدی گئی کہ حملہ کرنے کے لئے تیار ہو جائے۔ مقامی روایات کے مطابق جو سمرنگا پٹم، میسور اور بنگلور میں آج بھی عام طور پر مشہور ہیں کہ جب سید غفار سلطان کو اطلاع دے کر واپس لوٹا تو اس کے اوپر بسز چھتری پکڑی گئی تاکہ انگریزی فوج سید غفار کو آسانی کے ساتھ اپنا نشانہ بنا سکے، سید غفار کے شہید ہوتے ہی سلطان فوج کو پورنیانے تنخواہ لینے کے بہانے سے اپنے پاس مسجد اعلیٰ کے قریب بلا لیا تاکہ انگریزی فوج کو بلا روک ٹوک آنے کا موقع مل جائے۔ میر معین الدین نے جھنڈیوں کے ذریعہ انگریزی فوج کو اطلاع دیدی کہ میدان خالی ہے آجائے۔ انگریزی فوج کی رہنمائی کے لئے میر قاسم علی ساتھ تھا۔ فصیل قلعہ پر سب سے پہلے وہی چڑھا اس کے بعد جنرل بیرڈ ^{۲۸}۔

سلطان کو سید غفار کی شہادت کے بہت دیر بعد اطلاع دی گئی جبکہ انگریزی فوج قلعہ میں داخل ہو چکی تھی دوپہر کا وقت تھا، سلطان شمالی فصیل کا معائنہ کرنے کے بعد ڈڈی دروازہ کے سامنے چند آدم کے درختوں کے سایہ میں کھانا کھانے کے لئے بیٹھا ہی تھا کہ لوگ واویلا کرتے ہوئے دوڑے آئے اور سید غفار کی شہادت کی اطلاع دی۔ ^{۲۹} سلطان نے کہا "مجاہد موت سے نہیں ڈرتے سید غفار کبھی موت سے نہیں ڈرا" فوراً ہاتھ دھو کر ہتھیار سجائے، تلوار پر تلے میں ڈالی، دونالی بندوق ہاتھ میں لی۔ اس وقت سلطان غم زنگ کپڑے کی قبا پہنے ہوئے تھا اور طاؤس نامی گھوڑے پر سوار تھا۔ ڈڈی دروازے سے نکل کر باڈی گارڈ کے ہمراہ علم بتیری کی طرف بڑھا۔ اس کی اطلاع بھی نمک حرام وزراء نے انگریزی فوج میں پہنچا دی جیسا کہ دریا ^{۳۱} کے دریا کے دولت کی ایک تصویر

^{۲۸} تاریخ سلطنت خداداد میسور ۳۹۳۔ ^{۲۹} و ^{۳۰} کارنامہ حیدری ص ۹۲۳۔

^{۳۱} دریا کے دولت :- ایک یورپی سیاح مسٹر ایس جس نے ایران و ہند کی سیاحت کی ہے لکھتا ہے :-

"مجھے سمرنگا پٹم میں دریا کے دولت کو دیکھ کر اصفہان کے محل یاد آگئے۔ اس محل کا نقش و نگار..... دیکھ کر حیرت ہوتی ہے

تمام ہندوستان میں اس قدر نقش و دل فریب عمارت اور کوئی نہیں ہے" سلطان شہید کا یہ محل دریا کے گاؤں کی شمالی

شاخ سے کوئی دو سو گز کے فاصلہ پر واقع ہے اور دریا کے نام سے مشہور ہے (باقی برصغیر افسانہ)

سے ظاہر ہوتا ہے اس میں میر صادق سلطان کے سامنے کھڑا آداب بجا لا رہا ہے اور ساتھ ہی ساتھ پیچھے مرٹرا کر انگریزی فوج کو اشارہ بھی دے رہا ہے۔ دڈی دروازے سے نکلتے ہی اس کو میر صادق نمک حرام نے بند کر دیا تاکہ پھر سلطان واپس نہ آسکے اور خود گنجام کا راستہ لیا تاکہ وہاں جا کر اپنی کوٹھی میں آرام کرے لیکن بنگوری دروازہ پر اس کو سلطان کے ایک وفادار سپاہی احمد قان نامی نے گھوڑے سے کھینچ کر قتل کر دیا۔ اس کو کسی طرح میر صادق کی غداری کا پتہ چل گیا تھا۔^{۳۲}

اب میدان جنگ کی کیفیت یہ تھی کہ انگریزی فوج شرکان پر چڑھنے کے بعد دو حصوں میں تقسیم ہو گئی تھی۔ پہلے حصہ کو ہدایت دی گئی کہ وہ جنوبی فصیل پر بنگوری دروازے تک قابض ہو جائے اور دوسرا حصہ شمالی فصیل پر (بقیہ صفحہ گزشتہ) یہ دراصل سلطان کا ایوان عام ہے جس میں عدل و انصاف کے لئے دربار عام منعقد ہوتا تھا۔ عمارت دو منزلہ ہے۔ دوسری منزل کے ایک کشادہ چھدرکے میں جس کے نیچے ایک وسیع ہال ہے سلطان کی نشست گاہ تھی۔ سامنے برآمدہ میں اعیان دولت اور وزراء کی نشستیں تھیں، اس عظیم الشان عمارت کی تمام اندرونی و بیرونی دیواروں اور ستونوں پر مٹلا وندتیب نقوش ہیں۔

دریائے دولت کی دیواروں پر چند نہایت ہی معنی خیز تصاویر ہیں جو فن مصوری کا لاجواب نمونہ ہیں۔ ان میں بعض تو سلطان کے وقت کی ہیں اور بعض سر آرتھر ولزلی نے بنوائی ہیں۔ مغربی دیوار پر جو تصاویر ہیں ان میں اس عہد کے ہندو مسلم حکمرانوں کی طرز معاشرت کو دکھایا گیا ہے۔ ان میں مانا فر لیس، محمد علی آف کراچک، نظام علی خاں، بالیا بنو، نواب کڈاپہ اور نواب شاہنور کی تصاویر ہیں۔ مشرقی دیوار پر دائیں اور بائیں طرف دو دو تصاویر ہیں۔ دائیں جانب اوپر والی تصویر میں نظام الملک کی فوج کو ناکام و نامراد واپس جاتے ہوئے دکھایا گیا ہے۔ نیچے کی تصویر میں غالباً جنگ پولی ٹور کا نقشہ ہے جس میں کرنل ہیلی اسیر حالت میں اپنی شکست پر انگشت بندھاں ہے۔ بائیں جانب کی تصاویر میں اوپر والی تصویر میں نواب حیدر علی کا شاہانہ جلوس دکھایا ہے اور اس کے نیچے جو تصویر ہے اس میں نمک حرام وزراء کی غداری کا نقشہ ہے۔ میر صادق سلطان کے سامنے جو گھوڑے پر سوار ہے آداب بجا لا رہا ہے اور منہ پھیر کر انگریزوں کی فوج کو اشارہ بھی کر رہا ہے کہ سلطان یہی ہے۔ سلطان کے پیچھے کی طرف کوئی غدارا میر گھوڑے پر سوار ہے اور وہ بھی انگریزی فوج کو اشارے سے سلطان کی موجودگی بتلا رہا ہے۔ تیسری طرف بھی کوئی ہندو وزیر غالباً پورنیا اسی قسم کی حرکت کر رہا ہے۔ سلطان کے دوسرے امراء و وزراء سلطان کا منہ تک پہنچ رہے ہیں یا انگریزی فوج کی طرف جرت سے دیکھ رہے ہیں۔ اس محل میں سر آرتھر ولزلی دو سال تک مقیم رہا ہے۔ لکھناہ کہ جنت ارضی یہیں ہے۔

قبضہ کرتا ہوا اسی دروازہ پر آکر پہلے حصہ سے مل جائے۔ چنانچہ پہلے حصہ فوج نے بلا دقت و دشواری بنگلوری دروازہ تک قبضہ کر لیا اس لئے کہ یہاں کی جنوبی فصیل کی تگراں فوج کو پورنیا نے پہلے ہی تخرابہ تقسیم کرنے کے بہانے سے ہرایا تھا۔ دوسرا حصہ فوج جو شمالی فصیل پر بڑھا ہوا چلا آ رہا تھا۔ اس کو دہلی دروازہ کے قریب آکر سلطان نے آگے بڑھنے سے روک دیا۔ قریباً تین گھنٹہ تک دست بدست جنگ ہوتی رہی، اس اثنا میں اس انگریزی فوج نے جو جنوبی فصیل پر بنگلوری دروازہ تک قابض ہو چکی تھی پیچھے سے گولیاں چلائیں۔ مجبوراً سلطان نے پیچھے لوٹنا شروع کیا۔ جب ڈڈی دروازہ پر پہنچا تو اس کو بند پلایا۔ غرضیکہ اسی طرح قدم قدم پر مدافعت کرتا ہوا جب وہ شہر کے بڑے دروازہ کے قریب پہنچا تو جنوب مشرق سے آنے والی انگریزی فوج سے اس کا مقابلہ ہو گیا۔ جس کی وجہ سے وہ مع اپنے جاں نثاروں کے تین طرف سے گھر گیا۔ اس موقع پر ایک افسر نے عرض کیا کہ قبلہ عالم اپنے آپ کو انگریزوں پر ظاہر کر دیں، سلطان نے پلٹ کر غصہ سے جواب دیا "یک دم شیرے باز صد سال میش" یعنی شیر کی ایک دن کی زندگی بھیڑ بکریوں کی صد سالہ زندگی سے بہتر ہے۔

سلطانی جاں نثار آخر تک اپنے شیر دل آقا پر نثار ہوتے رہے۔ مدافعت شد و مد کے ساتھ جاری رہی۔ غداروں سے یہ معلوم ہو جانے کے بعد کہ سلطان بذاتِ خود مدافعت میں شریک ہے انگریزوں نے اپنی پوری طاقت یہاں لاکر جمع کر دی۔ ناگاہ ایک گولی سے سلطان کا گھوڑا مارا گیا۔ اور وہ پیارہ پا، ہو کر دادِ شجاعت دیے لگا۔ اس کو لڑتے لڑتے کامل چھ گھنٹے ہو چکے تھے لیکن دم ختم میں کسی طرح کی کمی نہیں آئی تھی کہ اس کے دل کے قریب ایک گولی لگی اور وہ زخمی ہو کر گر گیا۔ اس سے پہلے دو گولیاں اس کے سیدھے بازو میں لگ چکی تھیں۔ گرنے کے بعد ایک گولی سیدھے کان میں لگی اسی سے شہادت پائی۔^{۳۳} مصنف کتاب الاعراس کے مطابق ۱۲ ہزار جاں نثار اپنی اس

^{۳۳} میڈوز ٹیلر کا کہنا ہے کہ سلطان کے تین گولیاں لگیں اور وہ تشنہ لب شہید ہو گیا۔ (سجوالہ تاریخ سلطنت، فرداوداد) ^{۳۱۲}

مبجراً لکھتا ہے کہ سلطان کو گولی کے چار زخم آئے تھے تین جسم پر اور ایک سیدھے کان میں (ایضاً ص ۳۱۴) ان دونوں کے خلاف مصنف کا رنامہ حیدری کا بیان دوسرا ہے لکھتا ہے "سلطان زخمی حالت میں پڑا تھا کہ ایک انگریز سپاہی نے اس کی بیش قیمت تلوار لینا چاہی، سلطان نے اسی حالت میں اس کے ایک ضرب کاری لگائی اس سپاہی نے جواب میں گولی چلائی جو سلطان کی پیشانی پر لگی، اسی کے صدمہ سے اس نے جان شیریں جان آفریں کے سپرد کی (کارنامہ حیدری ص ۹۲۴)

شمیح آرزو کے گرد مثل پروانوں کے فدا ہو چکے تھے، دلی دروازہ سے لے کر مشہدِ سلطانی تک اگر فاصلہ دیکھا جائے تو نصف میل سے بھی کم ہے اور اس کے ساتھ فصیل کی چوڑائی کو نظر میں رکھا جائے تو ہلکا سا تصور اس قیامت خیز جنگ کا ہو سکتا ہے جو اس فصیل پر لڑی گئی، یہاں ایک ایک اپنی پر شہیدانِ وطن کا مقدس خون بٹا ہے۔ انگریزی مورخین نے صرف مقتولین کی تعداد ۶ ۱/۲ ہزار بتائی ہے زخمیوں کا کچھ شمار نہیں، مقتولین میں ۱/۲ ہزار انگریزی فوج کی تعداد بھی شامل ہے، اس کو اگر تسلیم کر لیا جائے تو بھی جنگ کی شدت میں فرق نہیں آتا۔ اس قدر مقتولین کی تعداد سے تو یہ معلوم ہوتا ہے کہ جب پورنیا کی غداری سے جزوی فصیل کی فوج ہتھی ہو گئی اور اس کو جب پتہ چلا کہ غداری ہوئی ہے تو وہ اپنے محبوب سلطان کو بچانے کے لئے بغیر ہتھیار اسی طرح آکر جنگ میں شریک ہو گئی۔ یہی وجہ ہے کہ اس چھوٹی سی جگہ میں اس قدر لوگ مقتول ہوئے ورنہ اگر ہتھیار ہوتے تو ممکن تھا کہ سلطان انگریزوں کو نکالنے میں کامیاب ہو جاتا یا پھر انگریزی مقتولین کی تعداد اس قدر کم نہ ہوتی۔

بہر حال جو ہوتا تھا وہ ہو کر رہا اور شیر دل سلطان لڑتے لڑتے شہید ہو گیا۔ تاریخوں سے یہ پتہ نہیں چلتا کہ اس شہید ملت کی پاک روح کب اپنے نفسِ عنصری سے جدا ہو کر اعلیٰ علیین میں پہنچی۔ گمان غالب ہے کہ مغرب کا وقت ہوگا اس لئے کہ ایک بجے سے لے کر مسلسل چھ گھنٹے یعنی سات بجے شام تک میدانِ کارزار گرم رہا۔ جاں نثارانِ وطن میں مردوں کے علاوہ عورتیں بھی تھیں۔ کرنل کرک پٹرک لکھتا ہے "معلوم ہوتا ہے کہ سلطان نے مردوں کے ساتھ عورتوں کی فوج بھی بنائی تھی" ^{۳۵} ایسیسن جان کنگ جو لاشوں کے اٹھانے پر مامور تھا لکھتا ہے کہ "عورتوں کی ان لاشوں میں ایک خوبصورت برہمن لڑکی کی لاش بھی ملی" ^{۳۶} مقامی روایت جس کی تائید انگریزی مورخین بھی کرتے ہیں یہ ہے کہ حرمِ سلطانی کی پردہ نشینانِ عفاف بھی اس آخری وقت میں آبروئے وطن و ملت کی خاطر جان دینے کے لئے میدانِ جنگ میں آگئی تھیں ^{۳۷} میجر بیسن جس نے اس جنگ میں حصہ لیا تھا لکھتا ہے کہ سلطان کی شہادت سے پہلے ہی سلطانی محل کا محاصرہ کر لیا گیا تھا وہیں جنرل بیرڈ کو سپہ دار سے پتہ چلا کہ سلطان ٹیپو قلعہ کی

^{۳۸} مشہدِ سلطانی بہ شہر کی اندرونی کچی فصیل میں جہاں شہر کا اندرونی بڑا دروازہ تھا۔ سلطان داخل ہوتے ہوئے تین طرف سے گھر کر محصور ہو گیا اور شہید ہو گیا۔ میسور گورنمنٹ نے ۱۹۳۹ء میں اس جگہ سنگین کتبہ نصب کر دیا ہے۔ اس سے پیشتر عوام کی توجہ کو ہٹانے اور مشہدِ سلطانی کو زیارت گاہِ عوام بننے سے روکنے کے لئے محض دھوکا دینے کے لئے ڈاٹگریٹ پر کتبہ لگا دیا تھا (تاریخ سلطنتِ خداداد میسور ص ۶۲۲) ^{۳۵} (تاریخ سلطنتِ خداداد میسور ص ۳۰۵) ^{۳۶} ۱۷۵۷ء اور ۱۷۵۸ء

اندرونی تفصیل کے بڑے دروازے کے پاس زخمی پڑا ہوا ہے، ہم دروازے پر پہنچے۔ تاریکی بڑھتی جا رہی تھی۔ بیشمار لاشیں پڑی ہوئی تھیں۔ تمیز کرنا مشکل تھا..... آخر مشعلیں منگوائی گئیں۔ اسی تلاش میں ہم کو یہاں (سلطان کا ملازم راجہ خاں ملا جو مجروح تھا۔ دریافت کرنے پر اس نے وہ جگہ بتلانی جہاں سلطان گھوڑے پر سے گرا تھا۔ یہاں تلاش کرنے پر سلطان کی لاش مل گئی..... جس وقت سلطان کی لاش ملی اس کی آنکھیں کھلی ہوئی تھیں جسم اس قدر گرم تھا کہ مجھے اور کرنل ولزلی کو دھوکا ہو گیا کہ سلطان ابھی زندہ ہے۔ نمب دیکھی گئی تو ساکت تھی، سلطان کو گولی کے چار زخم آئے تھے تین جسم پر اور ایک سیدھے کان میں، سلطان سفید کپڑے کی قمیص اور پھولدار پینٹ کا ڈھیلا پاجامہ پہنے ہوئے تھا اور ایک سرخ ریشم کا کپڑا کمر پر باندھے ہوئے تھا۔ ایک قیمتی بیٹی کمر میں تھی۔ عام اس ہنگامہ میں کہیں گر گیا تھا۔ سیدھے بازو پر ایک توینڈ تھا جس کو کھولا گیا تو ریشم کے کپڑے کے اندر چاندی جیسی ایک دھات پر عربی و فارسی میں کچھ لکھا ہوا تھا۔^{۳۹} سلطان کا قد ۵ فٹ آٹھ انچ تھا۔ شانے ابھرے ہوئے۔ گردن کوتاہ اور موٹی تھی۔ ہاتھ اور پیر قابل الذکر طور پر چھوٹے اور نازک تھے۔ رنگ گندمی، آنکھیں بڑی بڑی اور نمایاں تھیں، ابرو مکانات اور ناک خمیدہ تھی۔ چہرہ پر رعب تھا جس سے معلوم ہوتا تھا کہ عام آدمیوں سے اس کی ذات بالا و برتر ہے۔^{۴۰}

سلطان شہید کی لاش کو پالکی میں رکھ کر محل کے دروازے میں رکھوایا گیا۔ صبح کو جنرل ہیرس کے حکم سے تجئیز تکفین کا انتظام کیا گیا۔ جنازہ نہایت ہی احترام و احتشام کے ساتھ ۲۸ ذیقعدہ ۱۲۱۳ھ مطابق ۵ مئی ۱۹۹۶ء کو بوقت ظہر قلعہ سے روانہ ہوا اس کی کیفیت جنرل میڈوز ٹیلر نے اپنی کتاب "یٹھو سلطان" کے صفحہ ۲۲۳ پر اس طرح بیان کی ہے۔ "جنازہ کے آگے چار انگریزی کمپنیاں تھیں بقیہ فوج ان راستوں پر جہاں سے جنازہ گزرنیوالا تھا دو روئے صفت تعظیم کے لئے کھڑی تھیں۔ جنازہ کے ہمراہ سلطان کے اعیان و امراء اور پیچھے سلطان کا دمرا شہزادہ عبد الخالق سربراہ گھوڑے پر سوار تھا۔ جنازہ آہستہ آہستہ جا رہا تھا۔ راستے میں ہزاروں لوگ انتہائے غم سے نالاں دگیاں تھے ان میں مسلمان بھی تھے اور ہندو بھی۔ سیکڑوں آدمی (فرط غم سے) جنازے کے آگے آ کر

^{۳۸} ملا فیروز بن کاؤس نے جارج نامہ دفتر سوم کے صفحات ۳۵۸ تا ۴۱۱ میں جنگ میسور چہارم کا مفصل حال نظم کیا ہے لاش کے متعلق لکھا ہے۔ چو دیوندن گرم و دیدار باز : گماں شاں بود زندہ آن سر فرزند

^{۳۹}، ۴۰ :- جوار کارنامہ حیدری صفحات ۹۲۳ تا ۹۲۶ نیز صفحہ ۹۳ و ۹۴

لیٹ جاتے تھے۔ بلا تفریق مذہب ہندو و مسلمان عورتیں سروں پر مٹی ڈال ڈال کر ماتم کرتی تھیں..... آسمان پر سیاہ و ڈراونے بادل چھائے ہوئے تھے اور تھوڑی تھوڑی دیر کے بعد ان میں سے ایک قسم کی گہری اور مہیب آواز آتی تھی جس سے معلوم ہوتا تھا کہ آسمان پر بھی کچھ ہو رہا ہے..... فضا کے بھیانک پن سے دلوں پر ایک رعب چھایا ہوا تھا۔ خوف کی وجہ سے سر کو اوپر اٹھانے کی ہمت نہیں ہوتی تھی، اسی حالت میں جنازہ لال باغ تک پہنچا..... قلعہ سے ماکھی توپیں چھوٹ رہی تھیں مگر ان کی آواز لوگوں کی گریہ و زاری میں گم ہو کر رہ گئی تھی۔

۱۷۰ ملاحظہ ہو کارنامہ حیدری ص ۹۲۶۔ ۱۷۱ لال باغ:- قلعہ کے منسلک نقشہ کو دیکھئے۔ جانب شرق بنگلوری دروازہ سے گنجام کو جاتی ہوئی سڑک ملے گی۔ گنجام کی آبادی کے اختتام پر لال باغ ہے جس میں گنبدِ اعلیٰ کے نیچے ”شیر بیسور“ حضرت ٹیپو سلطان شہید استراحت فرما ہیں۔ ۱۷۲ ۱۷۳ قلعہ و گنجام کی مشترکہ آبادی ڈھائی تین لاکھ تھی اب مشکل سے چلرپانچ ہزار ہوگی۔ یہ مقبرہ سلطان نے خود تیار کرایا تھا۔ اس کی عمارت سطوت و جلال کا مظہر ہے۔ گنبد کے چاروں طرف برآمدہ ہے جو سنگِ اسود کے مرمری ستونوں پر قائم ہے۔ جنوبی برآمدہ میں اعزاء و اقرباء کی چار مردانی و تین زنانی قبریں ہیں اور مشرقی برآمدہ میں سلطان کی دایہ کی قبر بتائی جاتی ہے۔ مقبرے کے چوتھے پر چاروں گوشوں میں متعدد قبروں کی قطاریں ہیں جو بیشتر اعیانِ سلطنت کی ہیں۔ مقبرہ کے غربی جانب چوتھے سے متصل مسجدِ اقصیٰ ہے خاص گنبدِ اعلیٰ میں صرف تین قبریں ہیں۔ اس کے اندر مشرقی دروازہ سے داخل ہوتے ہی پہلی قبر سلطان کی والدہ ماجدہ کی دوسری عین جنوبی دروازہ کے مقابل ان کے والد ماجد کی اور تیسری مغربی دروازہ کے مقابل سلطان شہید کی ہے گنبدِ اعلیٰ کی شمالی دیوار میں دروازہ نہیں ہے۔ اس طرح گنبدِ اعلیٰ کے کل تین دروازے ہیں۔ سلطان شہید کے مزار پر سُرخ غلاف پڑا ہوتا ہے جو شہادت کی نشانی ہے اسی سُرخ غلاف کے نیچے ہندوستان کے آخری دور کے اسلامی جاہ و جلال کی نشانی آسودہ خراب ہے۔ سلطان شہید کو اس دنیا میں نہیں ہیں لیکن ان کا جاہ و جلال اور عزت و وقار لوگوں کے دلوں میں بدستور اسی طرح جاگزیں ہے۔ انگریزوں اور ریاستِ میسور میں جو معاہدے ہوئے ہیں ان میں سلطانی عظمت و جلال کی شان باقی رکھنے کے لئے یہ شرط بھی ہے کہ مقبرے کے دروازے پر پنجوقتہ نوبت بجاتی رہے۔ خدام کے لئے ایک خاص سُرخ بانات کی وردی مقرر ہے جو خاص خاص برقعوں پر استعمال ہوتی ہے۔ جب کبھی والسرائے یا والی ریاست آتے ہیں تو انھیں سلامی دی جاتی ہے اور چتر کے سائے میں خدام انھیں مزار تک لاتے ہیں۔ (باقی برصغیر آئندہ)

..... تمام آسمان پر بجلیاں ایک گوشہ سے نکل کر دوسرے گوشہ کی طرف پیہم جا رہی تھیں، جنازہ عین مقبرہ کے روبرو پہنچا۔ بینڈ کا بجنا ختم کیا۔ خطیب اور دوسرے لوگ صفیں باندھ کر نماز کے لئے کھڑے ہو گئے۔ خطیب کی آواز نہایت زوردار تھی۔ جیسے ہی اس کی زبان سے تکبیر کے لئے لفظ "اللہ" نکلا ایسا معلوم ہوا کہ آسمان ٹوٹ کر زمین پر گر رہا ہے۔ ایک ہیبت ناک کڑا کے کے ساتھ بجلی چمکی اور ایک زور کی روشنی سے سب کی آنکھیں بند ہو گئیں۔ زبردست گرج نے لوگوں کے دلوں کو ہلا دیا اور یہ معلوم بھی نہیں ہوا کہ خطیب کی زبان سے اللہ کے بعد کوئی اور لفظ نکلا بھی یا نہیں..... نماز ختم ہوئی، لاش کو اس کی آخری آرام گاہ میں رکھا گیا۔ جیوں ہی لاش رکھ کر السلام علیکم ورحمۃ اللہ کہا گیا پھر ایک بجلی چمکی، زوردار کڑا ک ہوئی اور لوگوں پر لرزہ طاری ہو گیا..... اس کے بعد بجلی اور گرج کا ایک مہیب سلسلہ شروع ہو گیا۔ اس وقت تک بارش کا ایک قطرہ بھی زمین پر نہیں اُتر تھا۔ بجلی کی چمک سے زمین و آسمان ایک ہو رہے تھے۔ اور لوگوں کی نظریں خوف و ہراس سے ادھر ادھر نہ ہٹتی تھیں۔ اس وقت ظاہر ہو رہا تھا کہ قدرت کے آگے انسانی طاقت کتنی حقیر ہے۔ درحقیقت آفرینندہ خلق کی آواز اس وقت سنائی دے رہی تھی۔

فوج کو حکم دیا گیا کہ آخری سلامی اُتارے۔ ادھر بندوقیں چھوٹیں اور ادھر آسمان سے ہزار ہا توپیں چھوٹنا شروع ہو گئیں جن کی آوازیں بندوقوں کی آواز بالکل دب کر رہ گئی اور یہ معلوم بھی نہ ہوا کہ نیر کے بعد جو بینڈ بجایا گیا وہ کس قسم کا تھا گویا بینڈ کی آواز حقیقت میں آسمانی آوازوں کا منہ چڑا رہی تھی "مبجربٹسن جو تہیز و تکفین کے موقع پر موجود تھا لکھتا ہے کہ "اس سانحہ کو دوبالا کرنے کے لئے نہایت ہی سخت اور مہیب طوفان آیا۔ بارش گرج اور بجلی غضب ڈھا رہی تھی، انگریزی کیمپ پر بجلی گری جس سے دو افسر اور چند سپاہی ہلاک اور بہت سے زخمی ہو گئے۔" ۳۳

(ابتداء صفحہ گزشتہ) گویا ایک حاکم کی جانب سے دوسرے حاکم کا استقبال ہو رہا ہے بالفاظ دیگر سلطان ابھی زندہ ہیں اور ان کا جاہ و چشم برقرار ہے۔ عرس کے موقع پر جو ہر سال ۲۷ ذیقعدہ کو منایا جاتا ہے اس میں سزگاپٹم کی مسجد اعلیٰ سے جلوں کے ہمراہ مہاراجہ میسور کے کچھ سوار و پیادے مع لوازمات جلوں ہاتھی و اونٹ وغیرہ شامل ہوتے ہیں۔ حکومت وقت کی طرف سے دس حفاظ ایصالِ ثواب کے لئے مقرر ہیں جو ہر روز قرآن پاک پڑھ کر سلطان شہید کی روح کو بخشتے ہیں۔

(تفصیل کے لئے ملاحظہ ہو تاریخ سلطنت خداداد میسور صفحات ۵۹۴ تا ۶۲۷) ۳۳ بجوالہ تاریخ سلطنت خداداد ۳۲۳

سمرنگا پٹم کے بڑے بوڑھوں کی زبان پر عرصہ تک یہ بات رہی کہ ایسا سخت طوفان انھوں نے اپنی عمر میں نہ کبھی دیکھا اور نہ سنا جیسا کہ سلطان کی تدفین کے دن آیا۔ اتنی بجلیاں گریں جن کا حساب نہیں۔ درودیوار لرز رہے تھے دریا کے کاویری جو اب تک پایاب تھا اس میں یکایک ایسی خوفناک طغیانی آگئی کہ جس کے جوش و خروش کو دیکھ کر دلوں پر ہیبت طاری ہوتی تھی۔ انھیں یہ حسرت تھی کہ یہ طغیانی ایک دن پہلے کیوں نہیں آئی کہ حملہ ہو ہی نہیں سکتا۔ سلطان ٹیپو کی شہادت کے بعد ایک تہرا الہی تھا جو سمرنگا پٹم پر ٹوٹ پڑا تھا۔ ادھر سلطان شہید کی لاش محل میں لائی گئی اور ادھر شہر میں ہر جگہ لوٹ مار، قتل اور غارت گری کا بازار گرم ہو گیا۔ قمری ماہ کی آخری رات تھی۔ چاروں طرف گھپ اندھیرا چھایا ہوا تھا۔ اس اندھیرے کو جلتے ہوئے مکانات کے شعلے، زخمیوں کی چیخ پکار، بے بس اور مظلوم عورتوں کے نالہ و فریاد اور زائد بھیانک بنا مے ہوئے تھے، شعلوں کی روشنی میں جو کچھ نظر آ رہا تھا اس سے انسانیت کی روح بھی تھرا اٹھتی تھی، گھروں کی تباہی، مال و زر کی لوٹ، عورتوں کی بے حرمتی، بچوں اور بوڑھوں کا قتل یہ ایسے نظارے تھے کہ جن سے معلوم ہوتا تھا کہ تمام ارضی و سماوی بلیات اس مختصر سے خطہ زمین پر ٹوٹ پڑی ہیں۔

۲۴ لوٹ مار:- چار دن تک لوٹ مار اور قتل و غارت گری کا بازار گرم رہا۔ کوئی گھر اور کوئی خاندان اس سے محفوظ نہیں رہا۔ البتہ دوسرے دن جنرل ہیرس نے جنرل بیرڈ کی جگہ کرنل ولزلی کو انتظام پر مامور کر کے بڑے بڑے سرداروں کے گھروں پر فوجی پہرہ ڈال دیا (ماڈرن یسورنڈ ۲۵) کرنل ولزلی اپنے بھائی لارڈ ولزلی کو واقعات کی خبر دیتے ہوئے لکھتا ہے۔

”۲۴ مئی کی شب میں سمرنگا پٹم پر جو مصیبت آئی اس کی نظیر نہیں مل سکتی..... ہمارے کیمپ کے بازار میں ہمارے سپاہی بیش قیمت جواہرات، سونے کی سلاخیں اور دوسری قیمتی اشیاء کو ٹری کے مول بیچ رہے ہیں..... ایک ایک بیش قیمت موتی ایک شیشہ شراب کے عوض دیا جا رہا ہے..... ایک فوجی ڈاکٹر نے ایک سپاہی سے دو بازو بند خریدے ہیں..... ان میں ایک کی قیمت ایک جوہری نے تیس ہزار پونڈ بتائی ہے اور دوسرے کی قیمت کا کوئی اندازہ نہیں..... ہمارے سپاہی اور افسر اس تمام املاک اور خزانہ کو بھی حاصل کرنا چاہتے ہیں جو محل سے دستیاب ہوا (ایضاً) میجر آلن جو اس لڑائی میں شریک تھا اپنی یادداشت میں لکھتا ہے۔ ”قلعہ کی فتح کے بعد سپاہی اپنے کیمپ کو واپس نہیں گئے۔ چند ہی گھنٹوں کے اندر بڑے بڑے سرداروں اور شرافوں کے گھر لوٹ کر تباہ و برباد کر دیئے گئے۔“

(باقی برصغیر آئندہ)

سلطان شہید کی موت حقیقتاً نہ صرف اسلامی جاہ و جلال اور اسلامی شان و شوکت کی موت تھی بلکہ یہ ہندوستان کی غیرت و خودداری کی موت تھی۔ جنرل ہیرس سلطان شہید کی لاش کو دیکھ کر خوشی کے عالم میں بے ساختہ پکار اٹھا تھا۔ "آج ہندوستان ہمارا ہے" یا کلکتہ کے چیف جسٹس سر جان اینسن ٹروٹر نے اپنی خوشی کا اظہار جو ان الفاظ میں کیا تھا "ٹیپو کی طاقت ہی ہماری فوجوں کو شکست دینے کے لئے کافی تھی..... اُس کے مرتے ہی ہندوستان پر ہمارا ہمیشہ کے لئے قبضہ ہو گیا" تو کیا ان الفاظ کی صداقت کو جھٹلایا جاسکتا ہے؟ اور کیا آئندہ ہونے والے تاریخی واقعات پر پردہ ڈالا جاسکتا ہے؟ ذرا تصور کی آنکھوں سے دیکھئے سلطان کی شہادت کے بعد سرنگاپٹم کی کہانی اسی انداز سے ہندوستان کے کون سے گوشے میں نہیں دہرائی گئی۔ وہ دیکھئے ۱۸۰۰ء میں کڈاپ، کرنول، بلاری، انت پور، تنجور کی آزادی آخری ہچکیاں لے رہی ہے۔ ۱۸۰۱ء سے ۱۸۰۳ء تک کرناٹک، سورت، اودھ، حیدرآباد، پونا، بڑودہ، ناگ پور، گوالیار، بندھیل کھنڈ، دہلی، جے پور اور جوڑھ پور وغیرہ کو کلوروفارم سونگھا کر آپریشن کے لئے تیار کیا جا رہا ہے اور پھر ان میں سے جو بھی عمل جراحی کیلئے تیار ہوتا گیا اس پر یہ عمل ہوتا رہا یہاں تک کہ ۱۸۴۰ء کے بعد سندھ اور پنجاب کی بھی باری آئی اور دیکھتے ہی دیکھتے

(بقیہ صفحہ گذشتہ) اگرچہ سلطانی خزانہ پر جہاں بے حساب دولت جمع تھی پہرہ ڈال دیا گیا تھا لیکن کئی ایک سپاہی ایک خفیہ راستے سے دروازہ توڑ کر خزانہ میں داخل ہو گئے۔ عجیب تر بات یہ تھی کہ لوگ لوٹ لوٹ کر اپنی جیبیں بھر رہے تھے مگر ایک دوسرے کو چیخ چیخ کر لوٹ سے منع کرتے تھے" (ایضاً ص ۲۱۶)

"پرائز کمیٹی جو لوٹ مار کے مال کو تقسیم کرنے پر مامور تھی محل کی دولت دیکھ کر نشتر رہ گئی..... جو اہرات مقفل صندوقوں میں سبز مہر تھے، زیورات، بازو بند، گلو بند، انگوٹھیاں اور سر کے آرائش کی چیزیں بے شمار تھیں..... دو ہودے مکمل چاندی کے اور بہت سے نقری طبق ہیرے اور جواہرات سے مزین تھے..... ان کے علاوہ بلورات تھے جو پانچ سو اونٹوں پر بار کئے جاسکتے تھے۔ بیش قیمت فرنیچر اور قالین اندازہ سے باہر..... مالِ غنیمت میں دو درہنیں، مختلف قد و قامت کے آئینے اور بیشمار تصویریں تھیں..... ایک بڑا کتب خانہ تھا جس میں بعض کتابوں کی جلدیں ہیرے و جواہرات سے مرصع تھیں۔ ایک کمرے میں ایک قیمتی ہودا اور تخت رکھا ہوا تھا..... اس تمام مالِ غنیمت میں سے جو حصہ جنرل ہیرس کو ملا اس کی قیمت ۱۲ لاکھ ہوتی ہے" (مادرن میسور ص ۲۵۲)

(مزید تفصیل کے لئے ملاحظہ ہوتا زنج سلطنتِ خداداد میسور ص ۳۲۳ تا ص ۳۳۳)

ان کی آزادی بھی سلب ہوگئی اور جو کچھ کسر باقی رہ گئی تھی وہ ۱۸۵۶ء تک لارڈ ڈلہوزی کی پالیسی "اصول الحاق" یعنی ڈاکٹر آف لاپس *Doctrine of Lapse* نے پوری کر دی۔

بیشک آج ہم آزاد ہیں اور آزادی کے لئے تن، من، دھن کو بازی پر لگانے والوں کی یادگاریں قائم کرنا ہمارا فرض ہے لیکن یہ سخت نا انصافی ہوگی کہ ہم وطن و ملت کے اُس شہیدِ اول کو بھول جائیں جس نے ہمیں آزادی کا درس دیا اور درس بھی اس وقت جبکہ ہندوستان عہدِ طفولیت کے دور سے گذر رہا تھا۔ سر جادو ناتھ سرکار نے اگر یہ کہا ہے کہ "ٹیپو سلطان اپنے زمانہ سے بہت پہلے پیدا ہو چکا تھا" تو کیا یہ غلط ہے؟ نہیں اور ہرگز نہیں تو پھر وہ یقیناً وطن و ملت کا پہلا شہید ہے اور شہادت کا شرفِ اولیت اسی کو حاصل ہے، سلطان شہید کے حالات اس کے عادات و اطوار، اس کے طرزِ حکومت، اس کے اخلاقِ حسنہ، اس کے جذبہٴ جہاد، اس کی بے تعصبی و رواداری اور اتحادِ بین الاقوام اور اتحادِ بین المسلمین کے لئے اس کی مساعیِ جمیلہ پر نظر ڈالنے سے پتہ چلتا ہے کہ اس کے پیشِ نظر کیسے ارفع و اعلیٰ اور عظیم الشان مقاصد تھے۔ فتحِ المجاہدین کے دیکھنے سے معلوم ہوتا ہے کہ ہندوستان کا ماضی و حال اس کی آنکھوں کے سامنے کھلا ہوا تھا۔ ہندوستان کی خانہ جنگی کو دیکھ کر اس کا دل تڑپ اٹھا اُس نے دیکھا کہ اس سے فائدہ اٹھا کر یورپی اقوام ہندوستان کی آزادی کو سلب کرنے کی فکر میں ہیں، اس کا غیور دل اس کو برداشت نہیں کر سکا کہ ہندوستانی خانہ جنگی میں مبتلا ہو کر دوسروں کے غلام بن جائیں اس لئے اس نے اپنا مقصدِ حیات یہی قرار دیا کہ ہندوستان کو غیروں کی غلامی سے نجات دلا کر آزاد کرے مسلمانوں میں تنظیم کی ضرورت تھی اور یہ ممکن نہیں تھا کہ وہ غیروں کے جوئے تلے رہ کر منظم ہو سکیں اسی لئے اس نے اعلان کیا تھا کہ "کرناٹک اور ایسٹ انڈیا کمپنی کے ماتحت علاقوں سے مسلمان ہجرت کر کے سلطنتِ خداداد کے علاقوں میں آکر آباد ہو جائیں" اس تنظیم کے ساتھ ساتھ اس نے مسلمانوں میں از سر نو جہاد کی روح پھونکنی شروع کی اس کے خیال میں یہی ایک علاج تھا جس سے مسلمانوں کی خانہ جنگی ختم ہو سکتی تھی، ساتھ ہی ساتھ اس نے ہندو رعایا کے معیارِ زندگی کو بھی اونچا اٹھانے میں کوئی کسر نہیں رکھ چھوڑی۔ سلطنت کے اعلیٰ عہدے ان کو دیتے، تجارت، زراعت اور صنعت و حرفت کے ہر شعبہ میں ترقی کرنے کے لئے مراعات ان کو دیں، مسجدوں کے ساتھ ساتھ مندروں پر بھی اس کی نوازشیں کیساں مینڈول رہیں، اس کی دلی تمنا تھی کہ ہندو مسلمان دونوں مل کر آزاد رہیں، آزاد میں اور آزاد جیسی، یہ تھے وہ

مقاصدِ جلیلہ جن کے حصول کے لئے اس نے اپنی پوری زندگی وقف کر دی۔ ان عزائمِ جلیلہ سے اس وقت اگر کوئی واقف تھا تو وہ تھی ایسٹ انڈیا کمپنی، اگر سلطان شہید سے غداری نہ کی جاتی تو نہ صرف ہندوستان آزاد رہتا۔ بلکہ ممالکِ اسلامیہ اور اقوامِ ایشیاء بھی یورپین کمپنوں کی دست برد سے محفوظ رہتیں۔

ایسے مجاہدِ جلیل اور بطلِ حریت کے لئے خراجِ عقیدت پیش کیا جاتا رہا ہے اور کیا جاتا رہے گا۔ عقیدت کے پھول پتھار کرنے والوں میں اپنے بھی ہیں اور پر اسے بھی، ہندو بھی ہیں اور مسلمان بھی اور وہ شریف انگریز بھی کہ جن کے ہم قوم افراد کے ہاتھوں سلطان شہید کی جگہ گاتی ہوئی شمعِ حیات کو گل کرنے کی کوشش کی گئی تھی۔

ڈاکٹر جے، آر، ہنڈرسن سی، آئی، اسی نے سلطان کے متعلق لکھا ہے کہ ”وہ (ٹیپو سلطان) ایک عظیم المرتبت شخص تھا۔ ایسی شخصیت کہ ہندوستان پھر اس کی نظیر نہیں دیکھ سکے گا۔ اس کے ارادے بہت بلند، اس کی قابلیت حیرت انگیز اور سلطنت بہت وسیع تھی، وہ ایک مجاہد تھا اور مجاہدانہ صفات کا حامل“^{۲۶} ایک امریکن مورخ برڈراؤڈ کلف نے سلطان کی شہادت کے ۲۲ برس بعد مشہدِ سلطانی پر بیٹھ کر کچھ ایسے تاثرات ظاہر کئے تھے۔ ”اے آسمانِ جہاد کے ستارے! تو غروب ہو گیا لیکن اُن ذلیل انسانوں کی طرح نہیں کہ جو مغرور و سر بلند دشمنوں کے سامنے معافی و جان بخشی کے لئے خاکِ مذلت پر سر بسجود ہو گئے۔۔۔۔۔ تو شہنشاہی کی زندگی کو ٹھکرا کر شیر کی طرح میدان میں کودا اور سپاہی کی طرح مر گیا۔۔۔۔۔ مجاہدوں کی صف میں رہ کر جان دینا ایسے لوگوں کے ساتھ زندہ رہ کر فرماں روائی کرنے سے ہزار درجہ بہتر ہے۔ موت بہتر ہے ایسی رسوا کن زندگی سے جو سالہا سال کے اندوہ و افعال کی سرمایہ دار ہو“^{۲۷} گاندھی جی نے اپنے اخبار رنگِ انڈیا میں ان الفاظ میں خراجِ عقیدت پیش کیا ہے۔ لکھتے ہیں ”سلطان ٹیپو“ کے کارنامہ زندگی کی یاد دل کے اندر خوشی و مسرت کا طوفان پیدا کر دیتی ہے۔۔۔ ہمیں بھی اس کے اس الہامی مقولے کو یاد رکھنا چاہیے کہ ”دو دن شیر کی طرح جینا کتوں کی دو سو سال کی زندگی سے بہتر ہے“^{۲۸}

جولائی ۱۹۳۹ء کے میٹھک سوسائٹی جرنل میں ایک مضمون ”میکنگ آف میسور“ کے عنوان سے چھپا تھا لکھا ہے کہ ”وہ (ٹیپو سلطان) ایک نہایت ہی اعلیٰ حوصلہ حکمراں تھا وہ صحیح معنی میں ”شیر میسور“ تھا۔ فرانسیسی اور انگریز دونوں اس سے خائف تھے۔۔۔۔۔ اگرچہ آج اس کو گزرے ہوئے سو اصدی سے زیادہ عرصہ ہو چکا ہے لیکن لوگ آج بھی اس کے عمدہ صفات کا لحاظ کر کے ادب و احترام کرتے ہیں اور بمقابلہ معترضین کے اس کے مداح دن بدن

بڑھتے جا رہے ہیں۔“

یکم نومبر ۱۹۵۶ء کو ریاست میسور کے سابق وزیر اعلیٰ مسٹر کے۔ ہنومننتیا نے عظیم تر میسور کے افتتاح کے موقع پر جس کے قیام کے لئے انھوں نے زبردست جدوجہد کی تھی پیغام دیتے ہوئے کہا: تاریخی دستاویزات سے ظاہر ہے کہ ٹیپو سلطان..... کے دو مقاصد تھے ایک یہ کہ ہندوستان کو انگریزوں کے غلبہ سے آزاد کیا جائے دوسرا یہ کہ حکومت کو عوامی بنایا جائے۔ چنانچہ ٹیپو سلطان بعض دستاویزات پر ”شہری ٹیپو“ کے نام سے دستخط کیا کرتے تھے۔ ان کے ڈیڑھ سو سال بعد انڈین نیشنل کانگریس نے جو کچھ حاصل کیا اس کا خواب ٹیپو سلطان نے دیکھا تھا اور اس کی خاطر انھوں نے اپنی جان بھی قربان کی تھی۔ انھوں نے اپنے ہی وزیروں اور جرنیلوں کی غداری کی وجہ سے شہادت پائی۔ آج بھی لوگ ان اشخاص کو یاد کر کے ان پر لعنت بھیجتے ہیں۔ ۱۷۹۷ء میں سلطان کی سلطنت کا جو علاقہ تھا آج عظیم تر میسور کا بھی اُتنا ہی علاقہ ہے۔ یہ عجیب سن اتفاق ہے کہ ٹیپو نے منگلور کے قریب ایک بندرگاہ تعمیر کرنے کا کام شروع کیا تھا اور آج ہم چنباہر پلان کے تحت اسی جگہ کو ایک عظیم بندرگاہ بنانے کی کوشش کر رہے ہیں۔^{۲۹}

دل کشا انسٹیٹیوٹ کلکتہ میں زیر صدارت ڈاکٹر کالیداس ناگ ”یوم ٹیپو سلطان“ منایا گیا۔ صدر نے بتایا کہ انھوں نے بسلسلہ ریسرچ فرانس کے دوران قیام میں اس امر کی شہادتیں فراہم کیں کہ ٹیپو سلطان اپنے وقت کے ایک زبردست انقلابی تھے، وہ فرانس کے جیکوئن کلب کے ممبر تھے، فرانس والوں نے سلطان کی عزت افزائی کے لئے انھیں فرانس کی شہریت عطا کر رکھی تھی اور انھیں ”سینئر ٹیپو“ کے نام سے مخاطب کرتے تھے۔^{۳۰}

اسی طرح ڈاکٹر علامہ اقبال، مولانا ظفر علی خاں، پروفیسر محمود شیرانی، سیما ب اکبر آبادی، مولانا ماہر القادری، مولانا اظہر امرتسری، فاخر ہریا نوی، مولانا روشن صدیقی، محمود بنگلوری وغیرہم جیسے صدراعظماء، فضلاء اور شعراء کی صداقت پسند جماعت ہے جو ان کے مداحین کی ہے اور جس نے نہایت کشادہ دلی کے ساتھ سلطان شہید کے حضور میں خراج تحسین ادا کیا ہے۔ دوچار نمونے ملاحظہ ہوں:-

ڈاکٹر علامہ اقبال مرحوم نے اپنے مخصوص عارفانہ انداز میں متعدد جگہ مختلف عنوانات سے عقیدت کے پھول پھجوا رکھے ہیں۔ ایک جگہ لکھتے ہیں:-

بیشتر رفتم کہ بوسم خاک او : تا شنیدم از مزار پاک او

^{۲۹} بحوالہ روزنامہ پاسبان بنگلور مورخہ ۲ نومبر ۱۹۵۶ء۔ یوم جمعہ مطابق ربیع الاول ۱۳۷۶ء
^{۳۰} ماخوذ از سیاست جدید کانپور مورخہ ۱۴ نومبر ۱۹۶۳ء

درجہاں نتوان اگر مردانہ زلیست ؛ ہچوں مرداں جاں سپردن زندگی دست

پھر ایک دوسرے موقع پر جاوید نامہ میں "پیغام سلطان شہید بردکاویری" کے تحت زندگی و موت اور شہادت پر بحث کرتے ہوئے

لکھا ہے :- زندگی محکم ز تسلیم و رضا است ؛ موت تیرنج و طلسم و سیمیا است

بندۂ حق ضیغم و آہوست مرگ ؛ یک مقام از صد مقام اوست مرگ

می فتد بر مرگ آن مرد تمام ؛ مثل شاہینے کہ افتد بر حمام

ہر زماں میرد غلام از بیم مرگ ؛ زندگی اورا حرام از بیم مرگ

بندۂ آزاد را شانے دگر ؛ مرگ اورا می دہد جانے دگر

آن دگر مرگ انتہائے راہ شوق ؛ آخریں تکبیر در جنگاہ شوق

جنگ مومن چسیت ؟ ہجرت سوتے دوست ؛ ترک عالم، اختیار کوئے دست

کس نداند جز شہید ^{اھے} این نکتہ را

کو بخون خود خرید این نکتہ را

مولانا ظفر علی خاں مرحوم نے اپنے تاثرات "سرنکا پٹم" کی نظم میں قلم بند کئے ہیں۔ لکھتے ہیں :-

سورہا ہے ترے پہلو میں وہ میسور کا شیر ؛ مایہ ناز تھا ملت کے لئے جس کا وجود

قوت بازوے اسلام تھی اس کی صولت ؛ اس کی دولت کے دعا گوؤں میں شامل تھے ہنود

کہیں سوتے میں نہ کروٹ یہ مجاہد بدلے ؛ اب بھی اس خوف سے ہیں لرزہ بر اندام حمود

آخری قول یہ اس کا نہ ہمیں بھولے گا ؛ جس سے قائم ہوئیں آئین حمیت کی حدود

شیر اچھا ہے جسے مہلت یک روزہ ملی ؛ یا وہ گیدڑ جسے بخشا گیا صد سالہ خلود

مجاہد ملک ملت حضرت پیر سلطان شہید کی یاد میں مولانا روش صدیقی نے قوم کے جذبات کی صحیح ترجمانی کی ہے۔ لکھتے ہیں :-

(۱) اے شجاعِ ازل ! اے ہند کے فرزندِ جلیل ؛ زندگی خود ہے ترے ذوقِ شہادت کی قنیل

نامرادی تری آئینِ وفا کی تکمیل

رزم آرا علم جیشِ صداقت تجھ سے ؛ زندہ ہے آج بھی مشرق کی شجاعت تجھ سے

۱۵ شہید کا اشارہ حضرت پیر سلطان شہید کی طرف ہے (مؤلف)

(۲) ہند کو محرمِ اسرارِ وفا تو نے کیا ! : حقِ وفا داریِ مشرق کا ادا تو نے کیا !

پرچمِ افشاںِ علمِ دینِ خدا تو نے کیا !

حلقہٴ جادوئے افرنگ کو توڑا تو نے : ہند میں پنجہٴ شیطان کو مردا تو نے



(۳) ہند میں آج جو یہ جلوہٴ بیداری ہے : سطوتِ غیر جو مجبورِ نگوں ساری ہے

یہ ترے شعلہٴ ایثار کی گل کاری ہے

سُر تکمیل ترا جذبِ تمام آ پہنچا : صبحِ آزادیِ مشرق کا پیام آ پہنچا

”آزادیِ مشرق کا پیام“ آج جیتی جاگتی صورت میں ہمارے سامنے ہے اور ہم آزادی سے ہم کنار ہیں۔ اس آزادی سے ہمیں محبت ہے اس لئے کہ اس کے حاصل کرنے میں ہم نے اپنی حیثیت سے کہیں زائد جانی و مالی قربانیاں پیش کی ہیں اور قید و بند کے مصائب و شدائد جھیلے ہیں۔ سلطان شہید نے آزادی کی شمع کو روشن کیا تھا ہم نے اس کو بجھنے نہیں دیا۔ اس سلسلے میں شہداء اے بالاکوٹ کے سردار اعلیٰ سید احمد شہید بریلوی اور ان کے رفقاء کار اور معتقدین کے کارنامے بھلائے نہیں جاسکتے، ۱۸۵۷ء کی جنگِ آزادی میں سب سے اہم پارٹ ہم نے ادا کیا ہے اور اس کے بعد بھی مجاہدینِ پنجاب دستھانے ہندوستان کی آزادی کے لئے سر دھڑکی بازی لگائی ہے۔ ماخوذینِ مقدمہ انبالہ ۱۸۶۲ء بالخصوص مولوی محمد جعفر تھانوی اور اکابرینِ محلہ صادق پور پٹنہ کی خانہ دیرانی بھی اسی سلسلہ کی ایک کڑی ہے۔ ”ریشمی خطوط کی تحریک اور تحریکِ خلافت“ بھی آزادیِ وطن کی خاطر تھی اور اس کے روح رواں بھی تو ہم ہی تھے، غرضیکہ سلطان شہید کے سبق کو ہم نے بھلایا نہیں اس کا اعادہ ہر دور میں اکابرینِ ملت کے ذریعہ ہوتا رہا۔ لیکن آج جبکہ ہم آزاد ہیں افسوس کے ساتھ کہنا پڑتا ہے کہ ان کی خدمات کا اعتراف تو کجا انہیں بھلانے کی کوشش کی جا رہی ہے۔ انسائیکلو پیڈیا برٹانیکا کے چودھویں ایڈیشن کو دیکھئے۔ ہندی لیڈروں میں صفِ اول کے نہیں صفِ دوم کے ایک ایک لیڈر کا حال پڑھ لیجئے۔ آپ کو یہ دیکھ کر حیرت ہوگی کہ مولانا محمد علیؒ کا تمغہٴ افتخار ”گتنامی“ ہے کہ جنھوں نے بقول مسٹر ولنٹائل شرل ”کانگریس میں داخل ہو کر امن پسند ہندوؤں میں جرأت کے عناصر پیدا کئے اور مسلمان فوج کو بغاوت پر آمادہ کیا تھا۔ حضرت مولانا محمود الحسنؒ کا نشانِ امتیاز ”بے نشانی“ ہے کہ جنھوں نے ”ریشمی خطوط“ کے ذریعہ بیرونی ممالک افغانستان، عرب و ترکی وغیرہ کو ہندوستان کی مدد کے لئے آمادہ کیا اور اندرون ملک انگریزوں سے آزادی حاصل کرنے کے لئے بغاوت کی تنظیم کی۔ بہر حال یہی انداز دوسرے مسلم لیڈروں کے ساتھ ہے۔ لیکن پروپیگنڈہ کی اس سحر کاری سے زہمیں مرعوب ہونا ہے اور نہ بدل ہونا ہے، ہمیں ہند کی آزادی کو بہر صورت برقرار رکھنا ہے اور داخلی و خارجی خطرات کا جن سے ملک دوچار ہے ڈٹ کر مقابلہ کرنا ہے اس لئے کہ آزادی کی صحیح قدر و قیمت کا اندازہ ہم سے زائد اور کس کو ہو سکتا ہے ؟

۱۳۱ - مصنفہ عبدالحیو صفا - ۱۳۱ - مصنفہ عبدالحیو صفا - ۱۳۱



- لی دروازہ
- ڈی دروازہ
- نی دروازہ
- گلور دروازہ
- سور دروازہ
- مٹی دروازہ
- جس میں انگریزی فوج پوشیدہ تھی۔
- کے لئے دو الٹی توپیں پڑی ہوئی ہیں۔
- مکانات جس میں داخل ہو کر حملہ کیا گیا۔
- بتیری۔
- مجد احمدی۔
- مذہب سری رنگا سوامی۔
- راج میسور کا محل۔
- مطانی محل۔
- مسند۔
- پختہ چار دیواری۔
- نہید سلطان۔
- مصدق کی اصلی قبر شرقاً وغرباً
- مصدق کی نقلی قبر شرقاً وغرباً۔
- مسجد اعلیٰ۔
- مسند۔
- بتیری۔
- محل۔
- بید باقزی۔
- خام چار دیواری۔
- بارکیں۔
- بارکیں۔
- مسجد چینی۔
- مسجد صفدری۔
- مسند۔
- اناج کا مخزن۔
- کمان۔
- موجودہ ریلوے اسٹیشن۔

دریائے کا ویدی کی شمالی شاخ
 محلہ پورنا
 دریائے کا ویدی کی جنوبی شاخ